



नेपाल राजपत्र

श्री ५ को सरकारद्वारा प्रकाशित

खण्ड ४५) काठमाडौं, जेठ १२ गते २०५२ साल (अतिरिक्ताङ्क ४)

भाग ३

श्री ५ को सरकार

पर्यटन तथा नागरिक उड्डयन मन्त्रालयको सूचना

श्री ५ को सरकारले जाँचबुझ आयोग ऐन, २०२६ को दफा ३ को उपदफा (२) ले दिएको अधिकार प्रयोग गरी शाही नेपाल वायुसेवा निगमले यूरोपको लागि नियुक्त गरेको जी.एस.ए. सम्बन्धी कारोवार, शाही नेपाल वायुसेवा निगमको बोइङ्ग ७२७ विमानहरूको बिक्री र शाही नेपाल वायुसेवा निगमले वेट लिजमा लिएको एयरबस विमान सम्बन्धमा उठेका अनियमितताको बारेमा जाँचबुझ गरी सत्य तथ्य पत्ता लगाई श्री ५ को सरकार समक्ष प्रतिवेदन पेश गर्न देहायबमोजिमका अध्यक्ष तथा सदस्य भएको एक जाँचबुझ आयोग गठन गरी आयोगको काम, कर्तव्य र अधिकार तथा कार्यावधि देहायबमोजिम तोकेको छ ।

क) आयोगको गठन:-

- माननीय न्यायाधीश श्री मीनबहादुर रायमाझी,
पुनरावेदन अदालत, पाटन ललितपुर
(उहाँले हेर्दै आउनु भएको निर्वाचन विशेष अदालतको काम
पनि यथावत हेर्ने गरी)

- अध्यक्ष

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- २) अतिरिक्त जिल्ला न्यायाधीश श्री नारायणप्रसाद दाहाल,
काठमाडौं जिल्ला अदालत - सदस्य
- ३) चार्टर्ड एकाउन्टेण्ट श्री अनुपकुमार श्रेष्ठ - सदस्य

ख) आयोगको काम, कर्तव्य र अधिकार:- आयोगको काम, कर्तव्य र अधिकार देहायबमोजिम हुनेछ:-

- १) शाही नेपाल वायुसेवा निगमले यूरोपको लागि नियुक्त गरेको जी.एस.ए. सम्बन्धी कारोवार, बोइङ्ग ७२७ विमानहरूको बिक्री र बेट लिजमा लिएको एयरबस विमान सम्बन्धमा उठेका अनियमितताको बारेमा जाँचबुझ गर्ने।
- २) जाँचबुझका सिलसिलामा देखिन आएको अनियमितता तथा भ्रष्टाचारको सम्बन्धमा तत्काल कार्यरत कुन-कुन व्यक्तिहरूको कुन किसिमको कार्यबाट शाही नेपाल वायुसेवा निगमलाई हानी-नोक्सानी पुग्न गएको हो र त्यस्तो हानी-नोक्सानी पुऱ्याउने व्यक्तिहरूलाई के-कस्तो कारबाही हुनुपर्ने हो सम्पूर्ण कुराको ठहर गरी प्रतिवेदन पेश गर्ने।
- ३) माथि प्रकरण (१) र (२) बमोजिम जाँचबुझ गर्नको लागि आयोगले जाँचबुझ आयोग ऐन, २०२६ बमोजिमको अधिकार प्रयोग गर्ने।

ग) आयोगको कार्याविधि:-

आयोगको कार्याविधि आयोगले काम शुरू गरेको मितिले २ (दुई) महिनाको हुनेछ।

आज्ञाले,

खगेन्द्र बस्न्यात

श्री ५ को सरकारको का.मु. सचिव

(२)

मुद्रण विभाग, सिंहदरबार काठमाडौंमा मुद्रित।

आधिकारिकता ~~मुद्रण~~ विभागबाट प्रमाणित गरिएपछि मात्र लागु हुनेछ।